

---

Bhuvanakoshadvipavarnanam in Brahmapurana

ಬ್ರಹ್ಮಪುರಾಣಾಂತರ್ಗತೇ ಭುವನಕೋಶದ್ವೀಪವರ್ಣನಂ

Document Information



---

Text title : Bhuvana Kosha Dvipa Varnanam

File name : bhuvanakoshadvIpavarNanam.itx

Category : misc

Location : doc\_z\_misc\_general

Transliterated by : Ruma Dewan

Proofread by : Ruma Dewan

Latest update : November 12, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 18, 2023

*sanskritdocuments.org*

---

## ಬ್ರಹ್ಮಪುರಾಣಾಂತರ್ಗತೇ ಭುವನಕೋಶದ್ವೀಪವರ್ಣನಂ



ಮುನಯ ಉಚುಃ -

ಅಹೋ ಸುಮಹದಾಖ್ಯಾನಂ ಭವತಾ ಪರಿಕೀರ್ತಿತಂ .  
ಭಾರತಾನಾಂ ಚ ಸರ್ವೇಷಾಂ ಪಾರ್ಥಿವಾನಾಂ ತಥೈವ ಚ .. 1..  
ದೇವಾನಾಂ ದಾನವಾನಾಂ ಚ ಗಂಧರ್ವೋರಗರಕ್ಷಸಾಂ .  
ದೈತ್ಯಾನಾಮಥ ಸಿದ್ಧಾನಾಂ ಗುಹ್ಯಕಾನಾಂ ತಥೈವ ಚ .. 2..  
ಅತ್ಯದ್ಭುತಾನಿ ಕರ್ಮಾಣಿ ವಿಕ್ರಮಾ ಧರ್ಮನಿಶ್ಚಯಾಃ .  
ವಿವಿಧಾಶ್ಚ ಕಥಾ ದಿವ್ಯಾ ಜನ್ಮ ಚಾಗ್ರ್ಯಮನುತ್ತಮಂ .. 3..  
ಸೃಷ್ಟಿಃ ಪ್ರಜಾಪತೇಃ ಸಮ್ಯಕ್ತ್ವಯಾ ಪ್ರೋಕ್ತಾ ಮಹಾಮತೇ .  
ಪ್ರಜಾಪತೀನಾಂ ಸರ್ವೇಷಾಂ ಗುಹ್ಯಕಾಪ್ಸರಸಾಂ ತಥಾ .. 4..  
ಸ್ಥಾವರಂ ಜಢಮಂ ಸರ್ವ ಮುತ್ತಪ್ನಂ ವಿವಿಧಂ ಜಗತ್ .  
ತ್ವಯಾ ಪ್ರೋಕ್ತಂ ಮಹಾಭಾಗ ಶ್ರುತಂ ಚೈತನ್ಮನೋಹರಂ .. 5..  
ಕಥಿತಂ ಪುಣ್ಯಫಲದಂ ಪುರಾಣಂಶ್ಚೈವ ಯಾ ಗಿರಾ .  
ಮನಃಕರ್ಣಸುಖಂ ಸಮ್ಯಕ್ಪ್ರೀಣಾತ್ಯ ಮೃತಸಮ್ಮಿತಂ .. 6..  
ಇದಾನೀಂ ಶ್ರೋತುಮಿಚ್ಛಾಮಃ ಸಕಲ ಮಂಡಲ ಭುವಃ .  
ವಕ್ತುಮರ್ಹಸಿ ಸರ್ವಜ್ಞ ಪರಂ ಕೌತೂಹಲಂ ಮಹತ್ .. 7..  
ಯಾವಂತಃ ಸಾಗರಾ ದ್ವೀಪಾಸ್ತಥಾ ವರ್ಷಾಣಿ ಪರ್ವತಾಃ .  
ವನಾನಿ ಸರಿತಃ ಪುಣ್ಯದೇವಾದೀನಾಂ ಮಹಾಮತೇ .. 8..  
ಯತ್ರ ಮಾಣಮಿದಂ ಸರ್ವಂ ಯದಾಧಾರಂ ಯದಾತ್ಮಕಂ .  
ಸಂಸ್ಥಾನಮಸ್ಯ ಜಗತೋ ಯಥಾವದ್ವಕ್ತುಮಂ ಹರಸಿ .. 9..  
ಲೋಮಹರ್ಷಣ ಉವಾಚ -  
ಮುನಯಃ ಶ್ರೂಯತಾಮೇತತ್ಸಂಕ್ಷೇಪಾದ್ವದತೋ ಮಮ .  
ನಾಸ್ಯ ವರ್ಷಶತೇನಾಪಿ ವಕ್ತುಂ ಶಕ್ಯೋಽತಿವಿಸ್ತರಃ .. 10..  
ಜಂಬೂಪ್ಲಕ್ಷಾಹ್ವಯೌ ದ್ವೀಪೌ ಶಾಲ್ಮಲಶ್ಚಾಪರೋ ದ್ವಿಜಾಃ .  
ಕುಶಃ ಕ್ರೌಂಚಸ್ತಥಾ ಶಾಕಃ ಪುಷ್ಕರಶ್ಚೈವ ಸಪ್ತಮಃ .. 11..  
ಏತೇ ದ್ವೀಪಾಃ ಸಮುದೈಸ್ತು ಸಪ್ತ ಸಪ್ತಭಿರಾವೃತಾಃ .  
ಲವಣೇಕ್ಷುಸುರಾಸರ್ಪಿರ್ದಧಿದುಗ್ಧಜಲೈಃ ಸಮಂ .. 12..

ಜಂಬೂದ್ವೀಪಃ ಸಮಸ್ತಾನಾಮೇತೇಷಾಂ ಮಧ್ಯಸಂಸ್ಥಿತಃ .  
 ತಸ್ಯಾಪಿ ಮಧ್ಯೇ ವಿಪ್ರೇಂದ್ರಾ ಮೇರುಃ ಕನಕಪರ್ವತಃ .. 13..  
 ಚತುರಶೀತಿಸಾಹ ಸೈ ಯೋಜನೈಸ್ತಸ್ಯ ಚೋಚ್ಚಯಃ .  
 ಪ್ರವಿಷ್ಟಃ ಷೋಡಶಾಧಸ್ತಾದ್ಧ್ವಾ ತ್ರಿಂಶನ್ಮೂರ್ಧ್ನಿ ವಿಸ್ತೃತಃ .. 14..  
 ಮೂಲೇ ಷೋಡಶಸಾಹಸ್ರೈರ್ವಿಸ್ತಾರಸ್ತಸ್ಯ ಸರ್ವತಃ .  
 ಭೂಪದ್ಮಸ್ಯಾಸ್ಯ ಶೈಲೋಽಸೌ ಕರ್ಣಿಕಾಕಾರಸಂಸ್ಥಿತಃ .. 15..  
 ಹಿಮವಾನ್ವೇಮಕೂಟಶ್ಚ ನಿಷಧಸ್ತಸ್ಯ ದಕ್ಷಿಣೇ .  
 ನೀಲಃ ಶ್ವೇತಶ್ಚ ಶೃಂಗೀ ಚ ಉತ್ತರೇ ವರ್ಷಪರ್ವತಾಃ .. 16..  
 ಲಕ್ಷಪ್ರಮಾಣೌ ದ್ವೌ ಮಧ್ಯೇ ದಶ ಹೀನಾಸ್ತಥಾಪರೇ .  
 ಸಹಸ್ರದ್ವಿತಯೋಚ್ಚಾಯಾಸ್ತಾವಾದ್ವಸ್ತಾರಿಣಶ್ಚ ತೇ .. 17..  
 ಭಾರತಂ ಪ್ರಥಮಂ ವರ್ಷಂ ತತಃ ಕಿಂಪುರುಷಂ ಸ್ಮೃತಂ .  
 ಹರಿವರ್ಷಂ ತಥೈವಾನ್ಯನ್ಮೇರೋರ್ದಕ್ಷಿಣತೋ ದ್ವಿಜಾಃ .. 18..  
 ರಮ್ಯಕಂ ಚೋತ್ತರಂ ವರ್ಷಂ ತಸ್ಯೈವಾನು ಹಿರಣ್ಮಯಂ .  
 ಉತ್ತರಾಃ ಕುರವಶ್ಚೈವ ಯಥಾ ವೈ ಭಾರತಂ ತಥಾ .. 19..  
 ನವಸಾಹಸ್ರಮೇಕೈಕಮೇತೇಷಾಂ ದ್ವಿಜ ಸತ್ತಮಾಃ .  
 ಇಲಾವೃತಂ ಚ ತನ್ಮಧ್ಯೇ ಸೌವರ್ಣೋ ಮೇರುರುಚ್ಚೈತಃ .. 20..  
 ಮೇರೋಶ್ಚತುರ್ದಿಶಂ ತತ್ರ ನವಸಾಹಸ್ರವಿಸ್ತೃತಂ .  
 ಇಲಾವೃತಂ ಮಹಾಭಾಗಾಶ್ಚತ್ವಾರಶ್ಚಾತ್ರ ಪರ್ವತಾಃ .. 21..  
 ವಿಷ್ಕಂಭಾ ವಿತತಾ ಮೇರೋರ್ಯಜನಾಯುತವಿಸ್ತೃತಾಃ .  
 ಪೂರ್ವೇಣ ಮಂದರೋ ನಾಮ ದಕ್ಷಿಣೇ ಗಂಧಮಾದನಃ .. 22..  
 ವಿಪುಲಃ ಪಶ್ಚಿಮೇ ಪಾರ್ಶ್ವೇ ಸುಪಾರ್ಶ್ವಶ್ಚೋತ್ತರೇ ಸ್ಥಿತಃ .  
 ಕದಂಬಸ್ತೇಷು ಜಂಬೂಶ್ಚ ಪಿಪ್ಪಲೋ ವಟ ಏವ ಚ .. 23..  
 ಏಕಾದಶಶತಾಯಾಮಾಃ ಪಾದಪಾ ಗಿರಿಕೇತವಃ .  
 ಜಂಬೂದ್ವೀಪಸ್ಯ ಸಾ ಜಂಬೂರ್ನಾಮಹೇತುದ್ವಿಜೋತ್ತಮಾಃ .. 24..  
 ಮಹಾಗಜಪ್ರಮಾಣಾನಿ ಜಂಬ್ಬಾಸ್ತಸ್ಯಾಃ ಫಲಾನಿ ವೈ .  
 ಪತಂತಿ ಭೂಭೃತಃ ಪೃಷ್ಠೇ ಶೀರ್ಯಮಾಣಾನಿ ಸರ್ವತಃ .. 25..  
 ರಸೇನ ತೇನ ವಿಖ್ಯಾತಾ ತತ್ರ ಜಂಬೂನದೀತಿ ವೈ .  
 ಸರಿತ್ರವರ್ತತೇ ಸಾ ಚ ಪೀಯತೇ ತನ್ನಿವಾಸಿಭಿಃ .. 26..  
 ನ ಸ್ವೇದೋ ನ ಚ ದೌರ್ಗಂಧ್ಯಂ ನ ಜರಾ ನೇಂದ್ರಿಯಕ್ಷಯಃ .  
 ತತ್ಪಾನಸ್ವಸ್ಥಮನಸಾಂ ಜನಾನಾಂ ತತ್ರ ಜಾಯತೇ .. 27..  
 ತೀರಮೃತ್ತದ್ರಸಂ ಪ್ರಾಪ್ಯ ಸುಖವಾಯುವಿಶೋಷಿತಾ .

ಜಾಂಬೂನದಾಖ್ಯಂ ಭವತಿ ಸುವರ್ಣಂ ಸಿದ್ಧಭೂಷಣಂ .. 28..  
 ಭದ್ರಾಶ್ವಂ ಪೂರ್ವತೋ ಮೇರೋಃ ಕೇತುಮಾಲಂ ಚ ಪಶ್ಚಿಮೇ .  
 ವರ್ಷೇ ದ್ವೇ ತು ಮುನಿಶ್ಲೇಷಾಸ್ತಯೋರ್ಮಧ್ಯೇ ತ್ವಿಲಾವೃತಂ .. 29..  
 ವನಂ ಚೈತ್ರರಥಂ ಪೂರ್ವೇ ದಕ್ಷಿಣೇ ಗಂಧಮಾದನಂ .  
 ವೈಭ್ರಾಜಂ ಪಶ್ಚಿಮೇ ತದ್ವದುತ್ತರೇ ನಂದನಂ ಸ್ಪೃತಂ .. 30..  
 ಅರುಣೋದಂ ಮಹಾಭದ್ರಮಸಿತೋದಂ ಸಮಾನಸಂ ..  
 ಸರಾಂಸ್ಯೇತಾನಿ ಚತ್ವಾರಿ ದೇವಭೋಗ್ಯಾನಿ ಸರ್ವದಾ .. 31..  
 ಶಾಂತವಾಂಶ್ಚಕ್ರಕುಂಭಶ್ಚ ಕುರರೀ ಮಾಲ್ಯವಾಂಸ್ತಥಾ .  
 ವೈಕಂಕಪ್ರಮುಖಾ ಮೇರೋಃ ಪೂರ್ವತಃ ಕೇಸರಾಚಲಾಃ .. 32..  
 ತ್ರಿಕೂಟಃ ಶಿಶಿರಶ್ಚೈವ ಪತಂಗೋ ರುಚಕಸ್ತಥಾ .  
 ನಿಷಧಾದಯೋ ದಕ್ಷಿಣತಸ್ತಸ್ಯ ಕೇಸರಪರ್ವತಾಃ .. 33..  
 ಶಿಖಿವಾಸಃ ಸವೈದೂರ್ಯಃ ಕಾಪಿಲೋ ಗಂಧಮಾದನಃ .  
 ಜಾನುಧಿಪ್ರಮುಖಾಸ್ತದ್ವತ್ಪಶ್ಚಿಮೇ ಕೇಸರಾಚಲಾಃ .. 34..  
 ಮೇರೋರನಂತರಾಸ್ತೇ ಚ ಜಠರಾದಿಷ್ಟವಸ್ಥಿತಾಃ .  
 ಶಂಖಕೂಟೋಽಥ ಋಷಭೋ ಹಂಸೋ ನಾಗಸ್ತಧಾಽಪರೇಃ .. 35..  
 ಕಾಲಾಂಜರಾದ್ಯಾಶ್ಚ ತಥಾ ಉತ್ತರೇ ಕೇಸರಾಚಲಾಃ .  
 ಚತುರ್ದಶ ಸಹಸ್ರಾಣಿ ಯೋಜನಾನಾಂ ಮಹಾಪುರೀ .. 36..  
 ಮೇರೋರುಪರಿ ವಿಪ್ರೇಂದ್ರಾ ಬ್ರಹ್ಮಣಃ ಕಥಿತಾ ದಿವಿ ..  
 ತಸ್ಯಾಂ ಸಮಂತಶ್ಚಾಷ್ಟೌ ದಿಶಾಸು ವಿದಿಶಾಸು ಚ .. 37..  
 ಇಂದ್ರಾದಿಲೋಕಪಾಲಾನಾಂ ಪ್ರಖ್ಯಾತಾಃ ಪ್ರವರಾಃ ಪುರಃ .  
 ವಿಷ್ಣುಪಾದವಿನಿಷ್ಕಾಂತಾ ಪ್ಲಾವಯಂತೀಂದುಮಂಡಲಂ .. 38..  
 ಸಮಂತಾದ್ಬ್ರಹ್ಮಣಃ ಪುರ್ಯಾಂ ಗಂಗಾ ಪತತಿ ವೈ ದಿವಃ .  
 ಸಾ ತತ್ರ ಪತಿತಾ ದಿಕ್ಷು ಚತುರ್ಧಾ ಪ್ರತ್ಯದ್ಯತ .. 39..  
 ಸೀತಾ ಚಾಲಕನಂದಾ ಚ ಚಕ್ಷುರ್ಭದ್ರಾ ಚ ವೈ ಕ್ರಮಾತ್ .  
 ಪೂರ್ವೇಣ ಸೀತಾ ಶೈಲಾಚ್ಚ ಶೈಲಂ ಯಾಂತ್ಯಂತರಿಕ್ಷಗಾ .. 40..  
 ತತಶ್ಚ ಪೂರ್ವವರ್ಷೇಣ ಭದ್ರಾಶ್ವೇನೈತಿ ಸಾರ್ಣವಂ .  
 ತಥೈವಾಲಕನಂದಾ ಚ ದಕ್ಷಿಣೇನೈತ್ಯ ಭಾರತಂ .. 41..  
 ಪ್ರಯಾತಿ ಸಾಗರಂ ಭೂತ್ವಾ ಸಪ್ತಭೇದಾ ದ್ವಿಜೋತ್ತಮಾಃ .  
 ಚಕ್ಷುಶ್ಚ ಪಶ್ಚಿಮಗಿರೀನತೀತ್ಯ ಸಕಲಾಂಸ್ತತಃ .. 42..  
 ಪಶ್ಚಿಮಂ ಕೇತುಮಾಲಾಖ್ಯಂ ವರ್ಷಮನ್ವೇತಿ ಸಾರ್ಣವಂ .  
 ಭದ್ರಾ ತಥೋತ್ತರಗಿರೀನುತ್ತರಾಂಶ್ಚ ತಥಾ ಕುರೂನ್ .. 43..  
 ಅತೀತ್ಯೋತ್ತರಮಂಭೋಧಿಂ ಸಮಭ್ಯೇತಿ ದ್ವಿಜೋತ್ತಮಾಃ .

ಆನೀಲನಿಷಧಾಯಾಮೌ ಮಾಲ್ಯವಧ್ಗಂಧಮಾದನೌ .. 44..  
 ತಯೋರ್ಮಧ್ಯಗತೋ ಮೇರುಃ ಕರ್ಣಿಕಾಕಾರಸಂಸ್ಥಿತಃ .  
 ಭಾರತಾಃ ಕೇತುಮಾಲಾಶ್ಚ ಭದ್ರಾಶ್ವಾಃ ಕುರವಸ್ತಥಾ .. 45..  
 ಪತ್ರಾಣಿ ಲೋಕಶೈಲಸ್ಯ ಮರ್ಯಾದಾಶೈಲಬಾಹ್ಯತಃ .  
 ಜರರೋ ದೇವಕೂಟಶ್ಚ ಮರ್ಯಾದಾಪರ್ವತಾವುಭೌ .. 46..  
 ತೌ ದಕ್ಷಿಣೋತ್ತರಾಯಾಮಾವಾನೀಲನಿಷಧಾಯತೌ .  
 ಗಂಧಮಾದನಕೈಲಾಸೌ ಪೂರ್ವಪಶ್ಚಾತ್ತ ತಾವುಭೌ .. 47..  
 ಅಶೀತಿಯೋಜನಾಯಾಮಾ ವರ್ಣವಾಂತರ್ವ್ಯವಸ್ಥಿತೌ .  
 ನಿಷಧಃ ಪಾರಿಯಾತ್ರಶ್ಚ ಮರ್ಯಾದಾಪರ್ವತಾವುಭೌ .. 48..  
 ತೌ ದಕ್ಷಿಣೋತ್ತರಾಯಾಮಾವಾನೀಲನಿಷಧಾಯತೌ ..  
 ಮೇರೋಃ ಪಶ್ಚಿಮದಿಗ್ಭಾಗೇ ಯಥಾ ಪೂರ್ವೌ ತಥಾ ಸ್ಥಿತೌ .. 49..  
 ತ್ರಿಶೃಂಗೋ ಜಾರುಧಿಶ್ಚೈವ ಉತ್ತರೌ ವರ್ಷಪರ್ವತೌ .  
 ಪೂರ್ವಪಶ್ಚಾಯತಾವೇತಾವರ್ಣವಾಂತರ್ವ್ಯವಸ್ಥಿತೌ .. 50..  
 ಇತ್ಯೇತೇ ಹಿ ಮಯಾ ಪ್ರೋಕ್ತಾ ಮರ್ಯಾದಾಪರ್ವತಾ ದ್ವಿಜಾಃ .  
 ಜರರಾವಸ್ಥಿತಾ ಮೇರೋರ್ಯೇಷಾಂ ದ್ವೌ ದ್ವೌ ಚತುರ್ದಿಶಂ .. 51..  
 ಮೇರೋಶ್ಚತುರ್ದಿಶಂ ಯೇ ತು ಪ್ರೋಕ್ತಾಃ ಕೇಸರಪರ್ವತಾಃ ..  
 ಶೀತಾಂತಾದ್ಯಾ ದ್ವಿಜಾಸ್ತೇಷಾಮತೀವ ಹಿ ಮನೋಹರಾಃ .. 52..  
 ಶೈಲಾನಾಮಂತರದ್ರೋಣ್ಯಃ ಸಿದ್ಧಚಾರಣಸೇವಿತಾಃ .  
 ಸುರಮ್ಯಾಣಿ ತಥಾ ತಾಸು ಕಾನನಾನಿ ಪುರಾಣಿ ಚ .. 53..  
 ಲಕ್ಷ್ಮೀವಿಷ್ಣು ಗ್ನಿಸೂರ್ಯೇಂದ್ರದೇವಾನಾಂ ಮುನಿಸತ್ತಮಾಃ .  
 ತಾಸ್ವಾಯತನವರ್ಯಾಣಿ ಜುಷ್ವಾನಿ ನರಕಿನ್ನರೈಃ .. 54..  
 ಗಂಧರ್ವಯಕ್ಷರಕ್ಷಾಂಸಿ ತಥಾ ದೈತೇಯದಾನವಾಃ .  
 ಕ್ರೀಡಂತಿ ತಾಸು ರಮ್ಯಾಸು ಶೈಲದ್ರೋಣೀಷ್ವಹರ್ನಿಶಂ .. 55..  
 ಭೌಮಾ ಹ್ಯೇತೇ ಸ್ಮೃತಾಃ ಸ್ವರ್ಗಾ ಧರ್ಮಿಣಾಮಾಲಯಾ ದ್ವಿಜಾಃ .  
 ನೈತೇಷು ಪಾಪಕರ್ತಾರೋ ಯಾಂತಿ ಜನ್ಮಶತೈರಪಿ .. 56..  
 ಭದ್ರಾಶ್ವೇ ಭಗವಾನ್ವಿಷ್ಣುರಾಸ್ತೇ ಹಯಶಿರಾ ದ್ವಿಜಾಃ .  
 ವಾರಾಹಃ ಕೇತುಮಾಲೇ ತು ಭಾರತೇ ಕೂರ್ಮರೂಪಧೃಕ್ .. 57..  
 ಮತ್ಸ್ಯರೂಪಶ್ಚ ಗೋವಿಂದಃ ಕುರುಷ್ವಾಸ್ತೇ ಸನಾತನಃ .  
 ವಿಶ್ವರೂಪೇಣ ಸರ್ವತ್ರ ಸರ್ವಃ ಸರ್ವೇಶ್ವರೋ ಹರಿಃ .. 58..  
 ಸರ್ವಸ್ಯಾಽಧಾರಭೂತೋಽಸೌ ದ್ವಿಜಾ ಆಸ್ತೇಽಖಿಲಾತ್ಮಕಃ .  
 ಯಾನಿ ಕಿಂಪುರುಷಾದ್ಯಾನಿ ವರ್ಷಾಣ್ಯಷ್ಟೌ ದ್ವಿಜೋತ್ತಮಾಃ .. 59..

ನ ತೇಷು ಶೋಕೋ ನಾಸ್ಸಯಾಸೋ ನೋದ್ವೇಗಃ ಕ್ಷುದ್ಧಯಾದಿಕಂ .

ಸ್ವಸ್ಥಾಃ ಪ್ರಜಾ ನಿರಾತಂಕಾಃ ಸರ್ವದುಃಖವಿವರ್ಜಿತಾಃ .. 60..

ದಶ ದ್ವಾದಶವರ್ಷಾಣಾಂ ಸಹಸ್ರಾಣಿ ಸ್ಥಿರಾಯುಷಃ .

ನೈತೇಷು ಭೌಮಾನ್ಯನ್ಯಾನಿ ಕ್ಷುತಿಪಾಸಾದಿ ನೋ ದ್ವಿಜಾಃ .. 61..

ಕೃತತ್ರೇತಾದಿಕಾ ನೈವ ತೇಷು ಸ್ಥಾನೇಷು ಕಲ್ಪನಾ .

ಸರ್ವೇಷ್ಟೇತೇಷು ವರ್ಷೇಷು ಸಪ್ತ ಸಪ್ತ ಕುಲಾಚಲಾಃ .

ನದ್ಯಶ್ಚ ಶತಶಸ್ತೇಭ್ಯಃ ಪ್ರಸೃತಾ ಯಾ ದ್ವಿಜೋತ್ತಮಾಃ .. 62..

.. ಇತಿ ಬ್ರಹ್ಮಪುರಾಣೇ ಭುವನಕೋಶದ್ವೀಪವರ್ಣನಂ ..

.. ಬ್ರಹ್ಮಪುರಾಣಂ . ಭುವನಕೋಶದ್ವೀಪವರ್ಣನಂ ..

(ಭೂಗೋಲವರ್ಣನಂ , ಸಪ್ತದ್ವೀಪವರ್ಣನಂ , ಜಂಬೂದ್ವೀಪವರ್ಣನಂ ,

ಮೇರುವರ್ಣನಂ , ಭಾರತಾದಿನವವರ್ಷವರ್ಣನಂ , ಮರ್ಯಾದಪರ್ವತವರ್ಣನಂಚ)

Notes:

brahmapurANam bhuvanakoshadvIpavarNanam Chapter 16

Brahma Purāṇa ಬ್ರಹ್ಮಪುರಾಣ; in this chapter has the description about Bhāratavarṣa ಭಾರತವರ್ಷ as one of it's subcontinent that is constituted of Nine Parts viz. Indradvīpa ಇಂದ್ರದ್ವೀಪ, Kaśerumān ಕಶೇರುಮಾನ್, Tāmraparṇa ತಾಮ್ರಪರ್ಣ, Gabhasti ಗಭಸ್ತಿ, Saumya ಸೌಮ್ಯ, Gāndharva ಗಾಂಧರ್ವ, Varuṇa ವರುಣ, Nāga ನಾಗ, and Bhārata ಭಾರತ. Seven Principal Mountain Ranges, i.e. Kulaparvata ಕುಲಪರ್ವತ include: Mahendra ಮಹೇಂದ್ರ, Malaya ಮಲಯ, Sahya ಸಹ್ಯ, Śuktimata ಶುಕ್ತಿಮತ, Rkṣa ಋಕ್ಷ, Vindhya ವಿಂಧ್ಯ, Pāriyātra ಪಾರಿಯಾತ್ರ. Several regions, climes, rivers and their tributaries are outlined.

The chapter numbering in the referenced publications varies.

Encoded and proofread by Ruma Dewan

---

—  
*Bhuvanakoshadvipavarnanam in Brahmapurana*

pdf was typeset on November 18, 2023

—  
Please send corrections to [sanskrit@cheerful.com](mailto:sanskrit@cheerful.com)

